

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv, ibbażat fuq il-ksur tal-Artikoli 3 u 24 tal-Kostituzzjoni Taljana, fuq abbuż ta' poter, fuq eċċess ta' poter minhabba preżunzjonijiet żbaljati, fuq investigazzjoni hażina, fuq żball ta' fatt, kif ukoll fuq il-ksur u l-applikazzjoni inezatta tal-Artikolu 81 tar-Regolament Finanzjarju tal-Unjoni Ewropea.

— F'dan ir-rigward, issir l-osservazzjoni li t-tpaċija giet implementata bi ksur tar-regoli Ewropej ta' ċertezza, likwidità u eżiġibbiltà. F'dan il-każ, id-debitur jikkontesta d-dejn allegat, hekk kif jirriżulta mill-korrispondenza ppreżentata fil-proċess. Id-deċiżjoni tal-Kummissjoni hija unilaterali u, bhala tali, tikser il-prinċipju ta' ugwaljanza.

2. It-tieni motiv, ibbażat fuq il-ksur u l-applikazzjoni żbaljata tal-prinċipju ta' effettività tas-sistema legali tal-Unjoni, il-ksur u l-applikazzjoni żbaljata tal-prinċipju ta' amministrazzjoni finanzjarja tajba u fuq eċċess ta' poter minhabba investigazzjoni hażina.

— F'dan ir-rigward, issir l-osservazzjoni li s-somom dovuti għall-proġett ta' ricerka tad-Dipartiment tal-Inginerija tal-Innovazzjoni kellhom jithallsu biss mat-tlestija tal-attività ta' ricerka li dawn gew assenjati għaliha, u ma setgħux ikunu s-suġġett ta' tpaċija ma' krediti relattivi għal attivitajiet differenti minn dik implementata mill-proġett ta' ricerka inkwistjoni, minghajr ma jinkiser il-prinċipju ta' effettività. L-atti kkontestati jiksru wkoll il-prinċipju ta' amministrazzjoni finanzjarja tajba peress li meta wettqet it-tpaċija, il-Kummissjoni ma użatx is-somom assenjati konformement mal-użu intiż tagħhom.

3. It-tielet motiv, ibbażat fuq il-ksur u l-applikazzjoni żbaljata tal-Artikolu 296 TFUE.

— F'dan ir-rigward, issir l-osservazzjoni li l-att ikkontestat ma jissodisfax l-obbligu ta' motivazzjoni previst mid-dispożizzjoni ċċitata iktar 'il fuq, peress li ma jindika la s-sorsi, la l-motivi, u lanqas ir-reqwiżiti legali tad-deċiżjoni li s-somom mistennija mid-Dipartiment tal-Inginerija tal-Innovazzjoni jiġu paċuti bis-somom mitluba mid-Dipartiment tax-Xjenzi Legali.

Appell ipprezentat fl-14 ta' Lulju 2015 miċ-Ċentru Ewropew għall-Prevenzjoni u l-Kontroll tal-Mard (ECDC) mis-sentenza mogħtija mit-Tribunal għas-Servizz Pubbliku fid-29 ta' April 2015 fil-Kawżi magħquda F-159/12 u F-161/12, CJ vs ECDC

(Kawża T-395/15)

(2015/C 311/60)

Lingwa tal-kawża: l-Ingliż

Partijiet

Appellant: Iċ-Ċentru Ewropew għall-Prevenzjoni u l-Kontroll tal-Mard (ECDC) (rappreżentanti: J. Mannheim u A. Daume, aġenti, D. Waelbroeck u A. Duron, avukati)

Partijiet ohra fil-proċedura: CJ (Agios Stefanos, il-Greċja)

Talbiet

— tannulla s-sentenza tat-Tribunal għas-Servizz Pubbliku tad-29/04/2015 fil-Kawżi magħquda F-159/12 u F-161/12, fir-rigward tal-motiv ikkontestat fl-appell u

— tikkundanna lill-appellat għall-ispejjeż.

Aggravji u argumenti prinċipali

Insostenn tal-appell tiegħu, l-appellant jinvoka żewġ aggravji.

1. L-ewwel aggravju, ibbażat fuq żball ta' liġi min-naħa tat-Tribunal għas-Servizz Pubbliku fir-rigward tal-portata tad-dritt għal smigh.
 - Mingħajr ma bbaża fuq kwalunkwe ġurisprudenza jew mingħajr ma pprova raġunament speċifiku, it-Tribunal għas-Servizz Pubbliku adotta interpretazzjoni estensiva tal-portata tad-dritt għal smigh, applikabbli mhux biss għal allegazzjonijiet magħmula fir-rigward ta' individwu, iżda wkoll għal konsegwenzi li jirriżultaw mill-aġir ta' dak l-individwu. Minbarra dan, l-approċċ meħud mit-Tribunal tas-Servizz Pubbliku fir-rigward tal-portata tad-dritt għal smigh ma jaqbilx mal-konkluzjonijiet tiegħu stess fis-sentenza appellata.
2. It-tieni aggravju, ibbażat fuq żball ta' liġi min-naħa tat-Tribunal għas-Servizz Pubbliku fil-konkluzjoni li wasal għaliha wara l-evalwazzjoni dwar jekk fl-assenza ta' din l-irregolarità allegata, il-proċedura setgħetx wasslet għal riżultat differenti.
 - It-Tribunal għas-Servizz Pubbliku, peress li li rrikonoxxa li r-relazzjoni ta fiduċja bejn l-appellat u l-appellanti kienet tkissret irrimedjabbilment, l-assenza tal-irregolarità allegata ma kinitx twassal għal riżultat differenti.

Rikors ipprezentat fl-20 ta' Lulju 2015 – Morgan & Morgan vs UASI – Grupo Morgan & Morgan (Morgan & Morgan)**(Kawża T-399/15)**

(2015/C 311/61)

*Lingwa tar-rikors: l-Ingliż***Partijiet**

Rikorrenti: Morgan & Morgan International Insurance Brokers S.r.l. (Conegliano, l-Italja) (rappreżentanti: F. Gatti u F. Caricato, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (UASI)

Parti oħra quddiem il-Bord tal-Appell: Grupo Morgan & Morgan (Ciudad de Panamá, Panama)

Informazzjoni dwar il-proċedimenti quddiem l-UASI

Applikant: ir-rikorrenti

Trade mark ikkontestata kkonċernata: Trade mark Komunitarja figurattiva li tinkludi l-elementi verbali "Morgan & Morgan" – Applikazzjoni għal reġistrazzjoni Nru 11 596 087

Proċedimenti quddiem l-UASI: proċedimenti ta' oppożizzjoni

Deċiżjoni kkontestata: Deċiżjoni tal-Ewwel Bord tal-Appell tal-UASI tas-7 ta' Mejju 2015 fil-Każ R 1657/2014-1